



भीनमाल को जिला नहीं बनाने के विरोध में सोमवार को अभूतपूर्व एवं ऐतिहासिक बंद रखा गया। बंद के अलावा स्थानीय लोगों ने कई स्थानों एवं क्षेत्र की मुख्य सड़कों पर जबरदस्त धरना प्रदर्शन भी किया। बंद का पूरे क्षेत्र में व्यापक असर देखा गया, क्योंकि इस बंद का यहां की जनता एवं कारोबारियों ने स्वेच्छा से सहयोग एवं पूर्ण समर्थन दिया।

भीनमाल में भी जिला बनाओ आंदोलन ने जोर पकड़ा, सोमवार को पूरा शहर बंद रहा

सभी व्यापारियों ने स्वेच्छा से बाजार, प्रतिष्ठान बंद रखे

भीनमाल, 20 मार्च (निसं)। मुख्यमंत्री अशोक गहलोत के द्वारा 19 जिलों की घोषणा के दौरान जालौर जिले के भीनमाल को अलग जिला नहीं बनाने पर आक्रोशित भीनमाल की जनता एवं व्यापारियों ने सोमवार को सम्पूर्ण बंद रखा। बन्द को स्थानीय नागरिकों ने अभूतपूर्व समर्थन देकर इसे शानदार सफल बना दिया।

बन्द के दौरान लोगों को चाय, बीड़ी, नास्ता, सब्जों के साथ कुछ भी नसीब नहीं हुआ। यहां के व्यापारियों ने अपनी स्वेच्छा से अपने प्रतिष्ठान बंद रख कर कार्यक्रम में भाग लिया। लोगों में चर्चा थी कि, भीनमाल को जिला नहीं बनाने के लिए हमारे जन प्रतिनिधियों की लापरवाही के कारण हम सब भुगत रहे है। धरना स्थल पर लोगों ने भयंकर रूप से रोष प्रकट कर नेताओं को इसके लिए दोषी करार दिया। उनका कहना था कि, अगर समय रहते इस मांग की ओर ध्यान दिया गया होता तो आज यह नौबत नहीं आती।

धरना स्थल पर मौजूद लोगों को सम्बोधित करते हुए पूर्व विधायक डॉ. समरजीत सिंह ने कहा कि भीनमाल नगरवासियों की भावनाओं को लेकर कांग्रेस नेता सचिन पायलट का फोन

■ पहली बार भीनमाल में भाजपा व कांग्रेस के लोगों ने एक साथ मिलकर धरना दिया।

■ पूर्व उप मुख्यमंत्री सचिन पायलट ने भीनमाल के लोगों की भावनाओं को सोनिया गांधी तक पहुंचाने का आश्वासन दिया।

■ क्षेत्र के वर्तमान कांग्रेस के विधायक पूराराम चौधरी और पूर्व विधायक समरजीत सिंह ने कहा कि, भीनमाल को जिला बनाने तक उनका संघर्ष जारी रहेगा।

आया था, उन्होंने भीनमाल क्षेत्र की भावनाओं को सोनिया गांधी तक पहुंचाने का विश्वास दिलाया। उन्होंने उनकी भावनाओं को सीएम अशोक गहलोत तक पहुंचाने की भी बात कही। पूर्व विधायक ने कहा कि, लगातार हार के बावजूद भीनमाल के हित में राजनीति से ऊपर उठकर संघर्षरत रहने का विश्वास दिलाया।

वर्तमान विधायक पूराराम चौधरी ने कहा कि, जब तक भीनमाल जिला नहीं बनेगा तब तक उनका संघर्ष जारी रहेगा। चौधरी ने कहा कि भले उन्हें विधानसभा व राजनीति से इस्तीफा देना पड़े तो भी वे पिछे नहीं हटेंगे। विधायक ने कहा कि भीनमाल के साथ धोखा हुआ

है, इसके विरुद्ध संघर्ष जारी रहेगा। उन्होंने धरने को अनवरत जारी रखने का आह्वान किया।

धरना स्थल पर कांग्रेस एवं भाजपा के कई नेताओं ने अपने विचार व्यक्त कर बताया कि, किसी ने भी इस ओर ध्यान नहीं देकर इस मामले को हल्के में रखा। उन्हें आशा थी कि भीनमाल को जरूर जिला घोषित किया जायेगा। भीनमाल जिला बनाओ संघर्ष समिति के तत्वाधान में रानीवाडा, जसवंतपुर, बागोडा, भीनमाल सहित आस-पास के अनेक क्षेत्र के नागरिक बंधुओं, प्रबुद्धजनों, स्वयं सेवी संस्थाओं, ट्रस्टों,

सामाजिक संगठनों व जन प्रतिनिधियों की ओर से ज्ञापन उपखंड अधिकारी पूनम चौधरी को सौंपा गया।

ज्ञापन देते समय पूर्व विधायक एवं जिला कांग्रेस के निवर्तमान अध्यक्ष डॉ. समरजीत सिंह, भाजपा विधायक पूराराम चौधरी, धुखाराम राजपुरोहित, संजीव माथुर, शैतानसिंह भाटी, भरत सिंह भोजपुरी, अशोक सिंह ओपावत, सत्यवान सिंह राजपुरोहित, नरिरामन चौधरी, माणकमल भंडारी, संदीप देसाई, सांवलाराम देवासी, बाबुलाल चौधरी, शंभुसिंह राठौड़, श्रवण सिंह राव, नवलकिशोर राठी, ओमप्रकाश महेश्वरी, नरेश अग्रवाल इत्यादि मौजूद रहे। कार्यालय के बाहर हजारों की संख्या में लोग जमा होकर अपनी मांग पर आक्रोशित नजर आए।

भीनमाल में यह पहला मौका था जब कांग्रेस और भाजपा के नेता एक साथ धरने पर बैठे थे।

धरने में कांग्रेस के पूर्व जिलाध्यक्ष एवं पूर्व विधायक डॉ. समरजीत सिंह राठौड़ एवं भाजपा के विधायक पूराराम चौधरी सहित भाजपा व कांग्रेस के नेता पहली बार एक साथ एक जाजम पर मिलकर भीनमाल को जिला बनाने के लिए धरना दे रहे थे।

‘बंद लिफाफों में इन्फॉर्मेशन देना बंद...

(प्रथम पृष्ठ का शेष)
किया गया था। सी.जे.आई. ने भारत सरकार के सर्वोच्च वकील से कहा कि वे या तो इसे पढ़े या फिर वापस ले जायें।

न्यायमूर्ति चन्द्रचूड़ ने कहा, “हम गोपनीय दस्तावेज या सीलबंद लिफाफे नहीं लेंगे तथा मैं व्यक्तिगत रूप से इस (व्यवस्था) के खिलाफ हूँ। अदालत में पारदर्शिता होनी चाहिये। यह (लिफाफा) आदेशों को लागू करने के विषय में हैं। इसमें गोपनीयता की क्या बात है?” उन्होंने कहा कि वे “सीलबंद लिफाफा व्यवस्था” को समाप्त करना चाहते हैं। उन्होंने एटॉर्नी जनरल से कहा, “अगर सर्वोच्च न्यायालय इस (प्रश्न) का अनुसरण करेगा, तो उच्च न्यायालय भी इसका अनुसरण करेगा।”

मुख्य न्यायाधीश ने सीलबंद लिफाफों को एक बार पुनः “निर्धारित न्यायिक सिद्धांतों के पूरी तरह विरुद्ध” बताया।

उन्होंने दृढ़तापूर्वक कहा, “इसका सहारा केवल तभी लिया जा सकता है, जब यह किसी व्यक्ति के जीवन के लिये खतरा बना रहे खेत या सूत्र के बारे में हो।”

इस केस (ओ.आर.ओ.पी.) के बारे में उन्होंने कहा कि अदालत पूर्व सैनिकों को ओ.आर.ओ.पी. एरियर्स के भुगतान से संबंधित सरकार की कठिनाई को समझ रही है लेकिन वह सरकार को कार्य-योजना की जानकारी चाहती है।

इसके बाद एटॉर्नी जनरल ने रिपोर्ट पढ़कर सुना दी।

उन्होंने पढ़कर सुनाया, “बजट इतनी बड़ी राशि एकमुश्त देने की स्थिति में नहीं है। संसाधन सीमित है तथा खर्चों को नियंत्रित करना जरूरी है। वित्त मंत्रालय ने विश्वास में लेने की कोशिश की गई थी किन्तु उसका कहना है कि इतनी बड़ी राशि एकमुश्त देने की स्थिति में नहीं है।”

मुख्य न्यायाधीश डी.वाय. चन्द्रचूड़ तथा न्यायमूर्ति पी.एस.

नरसिम्हा और जे.बी. पारदीवाला की बैच इस समय ओ.आर.ओ.पी. की बकाया राशि के भुगतान के लिये इंडियन एक्स-सर्विसेस मूवमेंट्स (आई.ई.एस.एम.) की याचिका की सुनवाई कर रही है।

सर्वोच्च न्यायालय ने 13 मार्च को सरकार को कड़ी फटकार लगाते हुये कहा था कि उसने ओ.आर.ओ.पी. की बकाया राशि को चार किस्तों में अदा करने का “एकपक्षीय” निर्णय कैसे ले लिया।

रक्षा मंत्रालय ने अभी हाल ही में एक हलफनामा तथा एक अनुपालना रिपोर्ट अदालत में पेश की है तथा उसमें पूर्व सैनिकों को 2019 से 2022 तक के एरियर्स के 28,000 करोड़ रू. के भुगतान का सुनिश्चित बताया है।

सर्वोच्च न्यायालय ने पूर्व सैनिकों को ओ.आर.ओ.पी. एरियर्स का टुकड़ों में भुगतान करने के लिये 28 फरवरी, 2024 तक समय दे दिया क्योंकि केन्द्र ने कहा था कि 28,000 करोड़ रू. की राशि का

‘असली जादूगर तो नीली छतरी वाला है, बाकी सब हाथ की सफाई है’

पायलट ने यह भी कहा कि , राजस्थान में हर 5 साल में सरकार बदलती है, जब हारते हैं तो इतना लंबा हारते हैं कि, वो गैप लंबा होता है

नई दिल्ली, 20 मार्च (का.प्र.)। राजस्थान के पूर्व उपमुख्यमंत्री सचिन पायलट ने नई दिल्ली में एक न्यूज़ चैनल के कार्यक्रम में बोलते हुए कहा है कि ‘राजस्थान में अशोक गहलोत को मुख्यमंत्री बनाना पार्टी का फैसला था और हम सबकी इसमें सहमति थी। वैसे भी हमारे समाज मे उग्र का एक प्रीमियम होता है।

पायलट ने कहा कि राजस्थान में हर पांच साल मे सरकार बदल जाती है। उस दौरान जब हारते हैं तो इतना लंबा हारते हैं कि वो गैप लंबा हो जाता है। वहीं उन्होंने कहा कि उनको हार का डर नहीं लग रहा है, लेकिन इतिहास से सीखना तो पड़ेगा। मैंने अपनी पार्टी में कुछ सुझाव दिए थे, ताकि ये पुनरावृत्ति नहीं हो। बाकी स्टेट में कांग्रेस सरकार रिपीट हुई हैं,इसलिए राजस्थान में सबको मिलकर काम करना होगा, अभी बहुत काम करने की जरूरत है।

सचिन पायलट ने कहा कि ‘पार्लियामेंट्री डेमोक्रेसी में हर स्टेट में अलग रणनीति होती है। हमने पांच साल मेहनत करके राजस्थान में चुनाव लड़ा, अंत में पार्टी ने जो निर्णय लिया, उसे सभी ने स्वीकार किया। पायलट ने कहा कि ‘आप मुझ पर ये आरोप नहीं लगा

■ नरेन्द्र मोदी को चुनाव में हारने के सवाल पर सचिन पायलट ने कहा, ऐसा क्यों नहीं हो सकता, कौनसा ऐसा नेता है, जिसे चुनाव में पराजित नहीं कर सकते।

सकते कि मैंने ऐसे शब्दों का उपयोग किया। इसलिए शब्दों का चयन महत्वपूर्ण होता है। बिना मुख्यमंत्री अशोक गहलोत का नाम लिए उन्होंने कहा कि जिसमे इस तरह की बात की बोली, ये उससे पूछना चाहिए। हमारी संस्कृति है कि जो बड़े लोग हैं, चाहे किसी दल के हो, हमने मान-सम्मान दिया। पायलट ने कहा कि वो चाहते थे कि किसी ईसान को बुरा नहीं लगे। उल्लेखनीय है कि मुख्यमंत्री अशोक गहलोत ने सचिन पायलट के लिए नाकारा- निकम्मा जैसे शब्दों का प्रयोग किया था।

पायलट ने बिना किसी का नाम लिए कहा कि असली जादूगर तो नीली छतरी वाला है, बाकी सब हाथ की सफाई है। पायलट ने कहा कि

जनभावना का एक ही टेस्ट है और वो है बैलेट बॉक्स। मैं चाहता हूं कि मध्य प्रदेश, राजस्थान में हम लोग बेहतर प्रदर्शन करें। कौन कब किस पद पर बैठेगा, ये पार्टी का निर्णय होता है। सोनिया गांधी ने पिछले साल पर्यवेक्षक भेजे थे, मगर विधायको की बैठक नहीं हो पाई। उन्होंने कहा कि मैं पद की राजनीति नहीं करता। पार्टी ने बहुत सारे पद दिए, पार्टी का शुक्रगुजार रहता हूं, पद की कोई कमी नहीं रही।

इसी के साथ देश में लोकतंत्र पर खतरा होने के राहुल गांधी के बयान पर उठ रहे विवाद पर कांग्रेस के नेता सचिन पायलट ने कहा कि ‘पिछले 7-8 सालों में ऐसे हालात बन रहे हैं, जिससे ये बात उठ रही है। अगर लोगों को अपनी बात रखने से भय पैदा होता है, गैर-जरूरी दबाव पैदा होता है, तो जाहिर है कि लोकतंत्र पर खतरे की बात होगी।

पायलट ने कहा कि अगर कोई

सरकार के खिलाफ बोलता है, तो वो देश के खिलाफ नही बोल रहे हैं। देश में लोकतंत्र स्वस्थ रहे, इसके लिए लोगों को खुलकर बोलना जरूरी है। पायलट ने कहा कि अगर लोकतंत्र स्वस्थ नहीं रहेगा, तो पिछले कुछ समय में देश की संस्थाएं कमजोर पड़ जाएंगी। पायलट ने

कहा कि ‘कांग्रेस खतरे में है या नहीं, ये अलग बात है, मगर लोगों का विश्वास प्रजातंत्र में हमेशा कायम रहना चाहिए। इसके लिए लगातार सावधाना और सचेत रहना है। वैसे भी कई इंडेक्स मे भारत की रैंक गिरती जा रही है, फ्रीडम मे कमी आई है। इसके लिए आत्मचिंतन करना चाहिए क्योंकि देश में कई सरकारें आई हैं और आगे भी आती रहेंगी।

पीएम नरेंद्र मोदी को चुनाव में हाराने के सवाल पर सचिन पायलट ने कहा कि ऐसा क्यों नहीं हो सकता है। कौन सा ऐसा नेता है, जिसे चुनाव मे पराजित नहीं कर सकते हैं। हिमाचल मे चुनाव था, सब बड़े नेता गए, मगर वहां सरकार कांग्रेस की बनी। पायलट ने कहा कि देश का मतदाता ये नहीं चाहता कि नेता ये सोचे कि वोट उसकी जेब में है। मुद्दों पर राजनीति होनी चाहिए, मुद्दे धार्मिक व जज्बाती नहीं होने चाहिए।

पायलट ने कहा कि आज मंत्री खड़े होकर संसद को चलने नहीं दे रहे हैं। मंत्री खुद बाधा डाल रहे हैं। ये सब लोग देख रहे हैं, सही समय पर लोग जवाब देंगे।

‘लिव इन...

(प्रथम पृष्ठ का शेष)
तथा न्यायमूर्ति पी.एस. नरसिम्हा एवं जे.बी. पारदीवाला की बैच ने जानना चाहा कि क्या याचिकाकर्ता उन्हें संरक्षण देने के बहाने, लिव-इन- रिलेशनशिप को रोकना चाहते हैं। इस बात पर खिन्नता व्यक्त करते हुये कि “लोग कुछ भी लेकर” सर्वोच्च न्यायालय चले आते हैं, सी.जे.आई. चन्द्रचूड़ ने पूछा, “जिस्टिशन किसके साथ? केन्द्र सरकार के साथ? केन्द्र सरकार को लिव-इन- रिलेशनशिप में रह रहे लोगों से क्या लेना-देना?” उन्होंने इस याचिका को खारिज करने से पहले कहा, “हम इस प्रकार के केसो पर मुमकिन करना शुरू कर देंगे। उन्होंने इसे, “मात्र एक अविचल पूर्ण याचिका” कहते हुये, खारिज कर दिया। एडवोकेट ममता रानी ने मांग की कि केन्द्र को निर्देश दिये जायें कि वह लिव-इन- रिलेशनशिप के लिये नियम बनाये। उन्होंने दलील दी कि अदालत ने लिव-इन-रिलेशनशिप के सदस्यों को कई बार संरक्षण प्रदान किया है, “चाहे वे महिलाएं हों, पुरुष हों, या इस प्रकार सम्बंध से जन्में बच्चे हों।”

दिल्ली में किसानों...

(प्रथम पृष्ठ का शेष)
कर्ज-माफ़ी तथा पेंशन शामिल हैं, पूरी नहीं की तो एक और आंदोलन शुरू किया जायेगा।

इस विरोध-प्रदर्शन का आयोजन संयुक्त किसान मोर्चा (एस.के.एम.) ने किया था। ज्ञातव्य है कि एस.के.एम. ने ही दिल्ली की सीमाओं पर पुरस्कार विजेताओं (कुल 6 लाख लोग) को 30 मार्च तक, 70 वर्ष से अधिक आयु के पूर्व सैनिकों (करीब 4 लाख) को 30 जून तक तथा शेष (10-11 लाख) को 31 अगस्त, 30 नवम्बर तथा 28 फरवरी तक दे दिये जायेंगे।

सी.जे.आई. चन्द्रचूड़ की अध्यक्षता वाली बैच ने कहा कि यद्यपि बैच इस बात से नाराज थी कि रक्षा मंत्रालय ने ओ.आर.ओ.पी. एरियर्स का भुगतान चार किस्तों में करने का एकपक्षीय निर्णय लेते हुये, सर्वोच्च न्यायालय के इस निर्णय की अनुमति कर दी थी कि भुगतान 15 मार्च तक कर दिया जाये, लेकिन अदालत सरकार की मुश्किलों को देखते हुये, ये महसूस करती है कि राष्ट्रहित की अनदेखी नहीं की जाये।

‘चीन के “नैटिज़न” ...

(प्रथम पृष्ठ का शेष)
उपनाम किया जाना दुर्लभ है। स्पष्ट रूप से उन्होंने चीन की जनता पर अपनी एक छाप छोड़ दी है।”

क्यू के अनुसार दोनों देशों के सीमा विवाद पर चीन के सोशल मीडिया का प्रयोग करने वाले लोगों ने कठोर और आक्रोशित प्रतिक्रियाएं दी हैं। उनकी धारणा यह है कि भारत ने पश्चिमी देशों का समर्थन लेकर और उसी उद्देश्य से “क्वाड” में शामिल होकर चीन की गेराबंदी कर उसे नियंत्रित कर लिया है।

वह दोनों देशों के मीडिया को एक सलाह देना चाहते हैं, वह यह की चीन और भारत के मीडिया को संयम बरतने की जरूरत है और भारत की एक आधुनिक एवं उदार छवि पेश करनी है ताकि चीन के सामान्य नागरिक को भारत की एक बेहतर छवि प्रस्तुत की जा सके।

यह भारत-चीन संबंधों के लिए निश्चित रूप से सार्थक होगा।

लेख में आगे कहा गया है कि यूक्रेन और रूस के बीच चल रहे युद्ध, जिसने अमेरिका और पश्चिमी देशों को रूस के विरुद्ध खड़ा कर दिया है, चीन के अधिकांश लोग ऐसा महसूस करते हैं कि प्रधानमंत्री मोदी का भारत विश्व के बड़े देशों के बीच एक संतुलन स्थापित कर सकता है।

प्रधानमंत्री मोदी ना केवल चीन के इन्टरनेट बल्कि चीन में भी लोकप्रिय हैं। मोदी ने माइक्रोव्लिंगिंग साइट “सायना वेडो” के अपने अकाउंट के माध्यम से चीन के जनता से भी बातचीत की थी।

यह अकाउंट उन्होंने वर्ष 2015 में खोला था और उनके 2.44 लाख से अधिक फोलोअर्स थे। हालांकि सीमा पर हुई झड़प के बाद भारत सरकार ने जब चीन के 59 ऐसे प्रतिबंध किए, तब उन्होंने जुलाई 2020 में स्वयं को वेडोबो से हटा लिया था। टिवटर के समकक्ष माने जाने वाले चीन के सिना वेबो के वर्तमान में 582 मिलियन से अधिक एक्टिव यूज़र्स हैं।

इसके अलावा, वर्ष 2014 में केन्द्र में पहली बार सत्ता संभालने के बाद प्रधानमंत्री मोदी ने चीन के राष्ट्रपति शी जिनपिंग की अहमदाबाद में मेजबानी की थी और उनके बाद चीन के पूर्व प्रमुख ली केकियांग की।

द डिप्लोमैट का लेख आगे कहता है कि भारत को लेकर चीन के लोगों के विचार काफी जटिल हैं, लेकिन इसका

आधार वर्चस्व और आत्म-विश्वास की भावना है।

लेख यह भी उल्लेख करता है कि चीन के सोशल मीडिया यूज़र्स को रूस में पाकिस्तान की अपेक्षा भारत के साथ संबंध अच्छे होने चाहिए क्योंकि उनका मानना है कि अपने सुख-दुःख के साथी पाकिस्तान का इस्तेमाल करने के चीन के प्रयास अव्यवस्थित हैं क्योंकि दक्षिण एशिया के दोनों पड़ोसी देशों के बीच की खाई बढ़ती जा रही है।” पाकिस्तान पिछले कुछ समय से राजनीतिक और आर्थिक बूढ़हाली झेल रहा है।

लेख में कहा गया है कि “पिछले नौ वर्षों के तथ्यों से यह साबित हुआ है कि चीन और भारत के बीच सहयोग की बहुत संभावनाएं हैं। उदाहरण के तौर पर भारत के साथ चीन का व्यापार 115 बिलियन डॉलर प्रति वर्ष है, जो पाकिस्तान के साथ उसके व्यापार 30 बिलियन डॉलर से कहीं अधिक है।

लेख में, पश्चिमी देशों के साथ भारत की बढ़ती लोकप्रियता को लेकर चीन की आशंकाओं का भी उल्लेख है, खासतौर पर अमेरिका के साथ और जहां तक यूक्रेन संकट का प्रश्न है, नई दिल्ली और बीजिंग के विचार मिलते-जुलते हैं। लेख में आगे बताया गया है कि चीन के सोशल मीडिया यूज़र्स में प्रायः एक ही बात की लेकर चर्चा है कि “भारत पश्चिमी देशों का फेवरेट क्यों है”, जबकि चीन पश्चिमी जगत का निशाना बन चुका है। भारत ने यह सब कुछ कैसे किया?

इसका उत्तर यह है कि चीन के अधिकांश लोग वर्चस्व और आत्मविश्वास की भावना से ऐसा महसूस करते हैं कि भारत चीन की अपेक्षा इतना विकसित नहीं हुआ है कि वह पश्चिमी देशों के लिए खतरा बन सके।

‘अभी तक...

(प्रथम पृष्ठ का शेष)
एक मुख्य प्रश्न, सचिन पायलट व अन्य माकन द्वारा बार-बार पूछा जा रहा है कि, अब तक सी.एल.पी. मीटिंग क्यों नहीं रूलाई गई है, जबकि छः महीने बीत गए हैं। सचिन पायलट न्यूज़ 18 कॉन्क्लेव में आमंत्रित अतिथि थे, वहीं उनसे राजस्थान तथा राज्य के आगामी चुनावों के बारे में कई प्रश्न पूछे गए।